

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUMMISSJONI

DEĊIŻJONI TAL-KUMMISSJONI

tat-13 ta' Frar 2009

**dwar il-kontribut finanzjarju tal-Komunità għal programm għall-kontroll ta' organiżmi li jagħmlu
hsara lill-pjanti u prodotti għall-pjanti fid-dipartimenti Franciżi lil hinn mix-xtut għall-2009**

(notifikata taht id-dokument numru C(2009) 801)

(It-test bil-Franciż biss hu awtentiku)

(2009/126/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 247/2006 tat-30 ta' Jannar 2006 li jstabbilixxi miżuri speċifiċi għall-agrikoltura fir-reġjuni l-aktar il-bogħod tal-Unjoni ⁽¹⁾ u b'mod partikolari l-ewwel sentenza tal-ewwel sottoparagrafu tal-Artikolu 17(3),

Billi:

- (1) Il-kundizzjonijiet ta' tkabbir fid-dipartimenti Franciżi lil hinn mix-xtut jehtiegu miżuri speċjali fir-rigward tal-produzzjoni tal-ħxejjex. Dawk il-miżuri jinkludu miżuri li jqumu hafna għas-saħħa tal-pjanti.
- (2) Id-Deciżjoni tal-Kummissjoni 2007/609/KE tal-10 ta' Settembru 2007 dwar it-tifsira tal-miżuri eliġibbli għall-finanzjament tal-Komunità fil-programmi għall-kontroll ta' organiżmi ta' hsara għall-pjanti u prodotti tal-pjanti fid-dipartimenti Franciżi barra mill-pajjiż, fl-Ażores u Madeira ⁽²⁾ tiddefinixxi l-miżuri eliġibbli għall-finanzjament Komunitarju skont il-programmi għall-kontroll ta' organiżmi li jagħmlu hsara lill-pjanti u l-prodotti tal-pjanti fid-dipartimenti Franciżi lil hinn mix-xtut, l-Ażores u Madeira.
- (3) L-awtoritajiet Franciżi pprezentaw programm lill-Kummissjoni għall-2009 li jstipula l-miżuri tas-saħħa

tal-pjanti fid-dipartimenti Franciżi lil hinn mix-xtut. Dan il-programm jispeċifika l-għanijiet li jridu jinkisbu, ir-riżultati mistennija, il-miżuri li jridu jiġu mwettqa, id-dewmien tagħhom u l-ispiża tagħhom bil-hsieb tal-possibbiltà ta' kontribut finanzjarju Komunitarju. Il-miżuri stipulati f'dak il-programm jissodisfaw ir-rekwiżiti tad-Deciżjoni 2007/609/KE.

- (4) Skont l-Artikolu 3(2)(a) tar-Regolament tal-Kunsill (KE) Nru 1290/2005 tal-21 ta' Ġunju 2005 dwar l-iffinanzjar tal-politika agrikola komuni ⁽³⁾, il-miżuri tas-saħħa tal-pjanti għandhom jiġu ffinanzjati mill-Fond Ewropew ta' Garanzija Agrikola. Għall-fini tal-kontroll finanzjarju ta' dawk il-miżuri, l-Artikoli 9, 36 u 37 ta' dak ir-Regolament għandhom japplikaw.
- (5) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar is-Saħħa tal-Pjanti,

ADOTTAT DIN ID-DEĊIŻJONI:

Artikolu 1

Kontribut finanzjarju Komunitarju lil Franza għall-programm uffiċjali għall-kontroll ta' organiżmi li jagħmlu hsara lill-pjanti u l-prodotti tal-pjanti fid-dipartimenti Franciżi lil hinn mix-xtut għall-2009, kif speċifikat fil-Parti A tal-Anness, huwa approvat.

⁽¹⁾ ĠU L 42, 14.2.2006, p. 1. ĠU L 270M, 29.9.2006, p. 182.

⁽²⁾ ĠU L 242, 15.9.2007, p. 20.

⁽³⁾ ĠU L 209, 11.8.2005, p. 1.

Ghandu jkun limitat ghal 60 % tal-ispiza eliġibbli totali, kif speċifikat fil-Parti B tal-Anness, b'massimu ta' EUR 246 660 (eskluża l-VAT).

Artikolu 2

1. Ghandhom jiġu mhallsa EUR 100 000 bil-quddiem fi żmien 60 jum minn wara li tasal talba ta' hlas minn Franza.
2. Il-bilanċ tal-kontribut finanzjarju ghandu jithallas sakemm ikun intbagħat rapport finali ta' implimentazzjoni dwar il-programm lill-Kummissjoni f'forma elettronika sa mhux aktar tard mill-15 ta' Marzu 2010.

Dan ir-rapport għandu jkun fih:

- (a) valutazzjoni teknika konciza tal-programm shih, inkluż il-grad ta' kisba tal-għanijiet fiżiċi u kwalitattivi u progress miksub, u evalwazzjoni tal-impatt immedjat fitosanitarju u ekonomiku, kif ukoll
 - (b) dikjarazzjoni tal-ispiza finanzjarja li tindika n-nefqa proprja mqassma skont is-sottoprogramm u l-miżura.
3. Fir-rigward tat-tqassim indikattiv tal-baġit speċifikat fil-Parti B tal-Anness, Franza tista' taġġusta l-finanzjament bejn il-

mizuri differenti fl-istess sottoprogramm flimitu ta' 15 % tal-kontribut Komunitarju ghal dan is-sottoprogramm, sakemm l-ammont totali tal-ispejjeż eliġibbli skedati fil-programm ma jinqabiżx u li b'hekk l-għanijiet ewlenin tal-programm ma jiġux kompromessi.

Hija għandha tgharraf lill-Kummissjoni bi kwalunkwe aġġustament li jsir.

Artikolu 3

Din id-Deciżjoni għandha tapplika mill-1 ta' Jannar 2009.

Artikolu 4

Din id-Deciżjoni hija indirizzata lir-Repubblika ta' Franza.

Magħmula fi Brussell, 13 ta' Frar 2009.

Għall-Kummissjoni
Androulla VASSILIOU
Membru tal-Kummissjoni

ANNEX

PROGRAMM U TQASSIM INDIKATTIV TAL-BAĠIT GHALL-2009

Parti A

PROGRAMM

Il-programm għandu jikkonsisti f'erba' sottoprogrammi:

(1) sottoprogramm interdipartimentali:

- (a) Miżura 1.1: żvilupp ta' metodi ta' detezzjoni għal organiżmi li jagħmlu ħsara bbażati fuq reazzjoni katina ta' polymerase (PCR)
- (b) Miżura 1.2: appoġġ għat-trasferiment tal-materjal tal-pjanti taċ-Ċitru.

(2) sottoprogramm għad-dipartiment ta' Martinique:

- (a) Miżura 2.1: sħarriġ fitosanitarju u twaqqif tal-ghodda għat-tmexxija integrata tal-kwistjonijiet tas-saħha tal-pjanti;

(3) sottoprogramm għad-dipartiment ta' Guyane:

- (a) Miżura 3.1: tmexxija ta' sistema agrikola fitosanitarja ta' twissija għall-produzzjoni tar-ross;

(4) sottoprogramm għad-dipartiment ta' Guadeloupe:

- (a) Miżura 4.1: tmexxija ta' netwerk ta' sħarriġ għall-ferminelli;
- (b) Miżura 4.2: tmexxija tar-riskju tal-introduzzjoni ta' organiżmi li jagħmlu l-ħsara mill-attività turistica;

Parti B

TQASSIM INDIKATTIV TAL-BAĠIT

(FEURO), b'indikazzjoni tar-riżultati varji mistennija

Sottoprogrammi	Riżultati (S: forniment ta' servizzi, R: riċerka jew xogħol ta' studju)	Spejjeż eligibbli	Kontribut nazżjonali	Kontribut tal-KE
Sottoprogramm inter-DOM:				
Mżura 1.1	Metodu ta' PCR kwantitattiv (R)	120 000	48 000	72 000
Mżura 1.2	Riċerka fuq il-materjal tal-pjanta taċ-Ċitru	50 000	20 000	30 000
Sottotal		170 000	68 000	102 000
Martinique				
Mżura 2.1	Sħarriġ fitosanitarju u metodi ta' kontroll ġodda għall- organiżmi li jagħmlu l-ħsara (S)	95 600	38 240	57 360
Sottotal		95 600	38 240	57 360
Guyane				
Mżura 3.1	Tmexxija ta' sistema fitosanitarja agrikola ta' twissija (S)	112 000	44 800	67 200
Sottotal		112 000	44 800	67 200
Guadeloupe				
Mżura 4.1	Tmexxija ta' netwerk ta' sħarriġ għall-ferminelli (S)	18 500	7 400	11 100
Mżura 4.2	Azzjonijiet ta' komunikazzjoni lill-pubbliku dwar ir-riskji ta' introduzzjoni ta' organiżmi li jagħmlu ħsara (S)	15 000	6 000	9 000
Sottotal		33 500	13 400	20 100
Total		411 100	164 440	246 660